

Sri Bala Tripurasundari Sahasranama Stotram 1

శ్రీ బాలాత్రిపురసుందరీ

సహస్రనామ స్తోత్రం 1

శ్రీదేవ్యువాచ |

భగవన్ భాషితాశేషసిద్ధాంత కరుణానిధే |

బాలాత్రిపురసుందర్యాః మంత్రనామసహస్రకం || 1

||

శ్రుత్వా ధారయితుం దేవ మమేచ్ఛావర్తతేఽధునా |

కృపయా కేవలం నాథ తన్మమాఖ్యాతుమర్హసి || 2

||

ఈశ్వర ఉవాచ |

మంత్రనామసహస్రం తే కథయామి వరాననే |

గోపనీయం ప్రయత్నేన శృణు తత్త్వం మహేశ్వరి ||

3 ||

అస్య శ్రీబాలాత్రిపురసుందరీ దివ్యసహస్రనామ

స్తోత్రమహామంత్రస్య ఈశ్వర ఋషిః, అనుష్టుప్చందః,

శ్రీబాలాత్రిపురసుందరీ దేవతా, ఐం బీజం, సౌః శక్తిః,

క్లీం కీలకం, మమ శ్రీబాలాత్రిపురసుందరీ

ప్రసాదసిద్ధ్యర్థే సహస్రనామస్తోత్ర పారాయణే

వినియోగః ||

కరన్యాసః -

ఐం అంగుష్ఠాభ్యాం నమః |

క్లీం తర్జనీభ్యాం నమః |

సౌః మధ్యమాభ్యాం నమః |

ఐం అనామికాభ్యాం నమః |

క్లీం కనిష్ఠికాభ్యాం నమః |

సౌః కరతలకరపృష్ఠాభ్యాం నమః |

హృదయాదిన్యాసః -

ఐం హృదయాయ నమః |

క్లీం శిరసే స్వాహా |

సౌః శిఖాయై వషట్ |

ఐం కవచాయ హుం |

క్లీం నేత్రత్రయాయ వౌషట్ |

సౌః అస్త్రాయ ఫట్ |

ధ్యానం |

ఐంకారాసనగర్భితానలశిఖాం సౌః క్లీం కలాం

బిభ్రతీం

సౌవర్ణాంబరధారిణీం వరసుధాధౌతాంతరంగోజ్జ్వలాం

|

వందే పుస్తకపాశసాంకుశజపస్రగ్భాసురోద్యత్కరాం

తాం బాలాం త్రిపురాం భజే త్రినయనాం

షట్చక్రసంచారిణీం ||

అథ స్తోత్రం -

ఓం సుభగా సుందరీ సౌంద్యా సుషుంణా

సుఖదాయినీ |

మనోజ్ఞా సుమనా రంయా శోభనా లలితా శివా || 1

||

కాంతా కాంతిమతీ కాంతిః కామదా కమలాలయా |

కల్యాణీ కమలా హృద్యా పేశలా హృదయంగమా ||

2 ||

సుభద్రాఖ్యాతిరమణీ సర్వా సాధ్వీ సుమంగళా |

రామా భవ్యవతీ భవ్యా కమనీయాఽతికోమలా ||

3 ||

శోభాభిరామా రమణీ రమణీయా రతిప్రియా |

మనోన్మనీ మహామాయా మాతంగీ మదిరాప్రియా

|| 4 ||

మహాలక్ష్మీర్మహాశక్తిర్మహావిద్యాస్వరూపిణీ |

మహేశ్వరీ మహానందా మహానందవిధాయినీ || 5

||

మానినీ మాధవీ మాధ్వీ మదరూపా మదోత్కటా |

ఆనందకందా విజయా విశ్వేశీ విశ్వరూపిణీ || 6 ||

సుప్రభా కౌముదీ శాంతా బిందునాదస్వరూపిణీ |

కామేశ్వరీ కామకళా కామినీ కామవర్ధినీ || 7 ||

భేరుండా చండికా చండీ చాముండా ముండమాలినీ

|

అణురూపా మహారూపా భూతేశీ భువనేశ్వరీ || 8

||

చిత్రా విచిత్రా చిత్రాంగీ హేమగర్భస్వరూపిణీ |

చైతన్యరూపిణీ నిత్యా నిత్యానిత్యస్వరూపిణీ || 9 ||

ప్రీంకారకుండలీ ధాత్రీ విధాత్రీ భూతసంప్లవా |

ఉన్మాదినీ మహామారీ సుప్రసన్నా సురార్చితా ||

10 ||

పరమానందనిష్యండా పరమార్థస్వరూపిణీ |

యోగీశ్వరీ యోగమాతా హంసినీ కలహంసినీ ||

11 ||

కళా కళావతీ రక్తా సుషుంనావర్త్య శాలినీ |

వింధ్యాద్రినిలయా సూక్ష్మా హేమపద్మనివాసినీ ||

12 ||

బాలా సురూపిణీ మాయా వరేణ్యా వరదాయినీ |

విద్రుమాభా విశాలాక్షీ విశిష్టా విశ్వనాయికా || 13

||

వీరేంద్రవంద్యా విశ్వాత్మా విశ్వా విశ్వాదివర్ధినీ |

విశ్వోత్పత్తిర్విశ్వమాయా విశ్వారాధ్యా వికస్వరా ||

14 ||

మదస్విన్నా మదోద్భిన్నా మానినీ మానవర్ధినీ |

మాలినీ మోదినీ మాన్యా మదహస్తా మదాలయా

|| 15 ||

మదనిష్యందినీ మాతా మదిరాక్షీ మదాలసా |

మదాత్మికా మదావాసా మధుబిందుకృతాధరా ||

16 ||

మూలభూతా మహామూలా మూలాధారస్వరూపిణీ

|

సిందూరరక్తా రక్తాక్షీ త్రినేత్రా త్రిగుణాత్మికా || 17 ||

వశినీ వాశినీ వాణీ వారుణీ వారుణీప్రియా |

అరుణా తరుణార్కాభా భామినీ వహ్నివాసినీ || 18

||

సిద్ధా సిద్ధేశ్వరీ సిద్ధిః సిద్ధాంబా సిద్ధమాతృకా |

సిద్ధార్థదాయినీ విద్యా సిద్ధాఢ్యా సిద్ధసంమతా || 19

||

వాగ్భవా వాక్ప్రదా వంద్యా వాఙ్మయీ వాదినీ పరా

|

త్వరితా సత్వరా తుర్యా త్వరయిత్రి త్వరాత్మికా ||

20 ||

కమలా కమలావాసా సకలా సర్వమంగాళా |

భగోదరీ భగక్లిన్నా భగినీ భగమాలినీ || 21 ||

భగప్రదా భగానందా భగేశీ భగనాయికా |

భగాత్మికా భగావాసా భగా భగనిపాతినీ || 22 ||

భగావహా భగారాధ్యా భగాఢ్యా భగవాహినీ |

భగనిష్యందినీ భర్గా భగాభా భగగర్భిణీ || 23 ||

భగాదిర్భగభోగాదిః భగవేద్యా భగోద్భవా |

భగమాతా భగకృతా భగగుహ్యో భగేశ్వరీ || 24 ||

భగదేహా భగావాసా భగోద్భదా భగాలసా |

భగవిద్యా భగక్లిన్నా భగలింగా భగద్రవా || 25 ||

సకలా నిష్కలా కాళీ కరాళీ కలభాషిణీ |

కమలా హంసినీ కాలా కరుణా కరుణావతీ || 26

||

భాస్వరా భైరవీ భాసా భద్రకాళీ కులాంగనా |

రసాత్మికా రసావాసా రసస్యందా రసావహా || 27

||

కామనిష్యందినీ కాంయా కామినీ కామదాయినీ |

విద్యా విధాత్రీ వివిధా విశ్వదా త్రివిధా విధా || 28

||

సర్వాంగా సుందరీ సౌంయా లావణ్యా సరిదంబుధిః

|

చతురాంగీ చతుర్బాహుశ్చతురా చారుహాసినీ ||

29 ||

మంత్రా మంత్రమయీ మాతా

మణిపూరసమాశ్రయా |

మంత్రాత్మికా మంత్రమాతా మంత్రగంయా

సుమంత్రకా || 30 ||

పుష్పబాణా పుష్పజైత్రీ పుష్పిణీ పుష్పవర్ధినీ |

వజ్రేశ్వరీ వజ్రహస్తా పురాణీ పురవాసినీ || 31 ||

తారా చ తరుణాకారా తరుణీ తారరూపిణీ |

ఇక్షుచాపా మహాపాశా శుభదా ప్రయవాదినీ || 32

||

సర్వగా సర్వజననీ సర్వార్థా సర్వపావనీ |

ఆత్మవిద్యా మహావిద్యా బ్రహ్మవిద్యా వివస్వతీ ||

33 ||

శివేశ్వరీ శివారాధ్యా శివనాథా శివాత్మికా |

ఆత్మికా జ్ఞాననిలయా నిర్భదా నిర్వృతిప్రదా || 34

||

నిర్వాణరూపిణీ పూర్ణా నియమా నిష్కళా ప్రభా |

శ్రీఫలా శ్రీప్రదా శిష్యా శ్రీమయీ శివరూపిణీ || 35 ||

కూరా కుండలినీ కుట్టా కుటిలా కుటిలాలకా |

మహోదయా మహారూపా మహీ మాహీ

కళామయీ || 36 ||

వశినీ సర్వజననీ చిత్రవాసా విచిత్రికా |

సూర్యమండలమధ్యస్థా స్థిరా శంకరవల్లభా || 37

||

సురభిః సుమహాః సూర్యా సుషుంఠా సోమభూషణా

|

సుధాప్రదా సుధాధారా సుశ్రీః సంపత్తిరూపిణీ || 38

||

అమృతా సత్యసంకల్పా సత్యా షడ్మంధిభేదినీ |

ఇచ్ఛాశక్తిర్మహాశక్తిః క్రియాశక్తిః ప్రీయంకరీ || 39 ||

లీలా లీలాలయాఽఽనందా సూక్ష్మబోధస్వరూపిణీ

|

సకలా రసనా సారా సారగంధయా సరస్వతీ || 40

||

పరా పరాయణీ పద్మా పరనిష్ఠా పరాపరా |

శ్రీమతీ శ్రీకరీ వ్యోమనీ శివయోనిః శివేక్షణా || 41 ||

నిరానందా నిరాఖ్యేయా నిర్ద్వంద్వా నిర్గుణాత్మికా |

బృహతీ బ్రాహ్మణీ బ్రాహ్మీ బ్రహ్మణీ బ్రహ్మరూపిణీ ||

42 ||

ధృతిః స్మృతిః శ్రుతిర్మేధా శ్రద్ధా పుష్టిః స్తుతిర్మతిః |

అద్వయాఽఽనందసంబోధా వరా సౌభాగ్యరూపిణీ

|| 43 ||

నిరామయా నిరాకారా జ్యంభిణీ స్తంభినీ రతిః |

బోధికా కమలా రోద్రీ ద్రావిణీ క్షోభిణీ మతిః || 44 ||

కుచేలీ కుచమధ్యస్థా మధ్యకూట గతి ప్రియా |

కులోత్తీర్ణా కులవతీ బోధా వాగ్వాదినీ సతీ || 45

||

ఉమా ప్రియవ్రతా లక్ష్మీర్వకుళా కులరూపిణీ |

విశ్వాత్మికా విశ్వయోనిః విశ్వాసక్తా వినాయకా ||

46 ||

ధ్యాయినీ నాదినీ తీర్థా శాంకరీ మంత్రసాక్షిణీ |

సన్మంత్రరూపిణీ హృష్టా శాంకరీ సురశంకరీ || 47

||

సుందరాంగీ సురావాసా సురవంద్యా సురేశ్వరీ |

సువర్ణా వర్ణసత్కీర్తిః సువర్ణా వర్ణరూపిణీ || 48 ||

లలితాంగీ వరిష్టా శ్రీరస్పందా స్పందరూపిణీ |

శాంభవీ సచ్చిదానందా సచ్చిదానందరూపిణీ || 49

||

జయినీ విశ్వజననీ విశ్వనిష్ఠా విలాసినీ |

భ్రూమధ్యాఽఖిలనిష్ఠాద్యా నిర్గుణా గుణవర్ధినీ || 50

||

హ్యల్లేఖా భువనేశానీ భవనా భవనాత్మికా |

విభూతిర్భుతిదా భూతిః సంభూతిర్భూతికారిణీ ||

51 ||

ఈశానీ శాశ్వతీ శైవీ శర్వాణీ శర్మదాయినీ |

భవానీ భావగా భావా భావనా భావనాత్మికా || 52

||

హృత్పద్మనిలయా శూరా స్వరావృత్తిః స్వరాత్మికా |

సూక్ష్మరూపా పరానందా స్వాత్మస్థా విశ్వదా శివా

|| 53 ||

పరిపూర్ణా దయాపూర్ణా మదఘూర్ణితలోచనా |

శరణ్యా తరుణార్కాభా మదా రక్తా మనస్వినీ || 54

||

అనంతాఽనంతమహిమా నిత్యతృప్తా నిరంజనా |

అచింత్యా శక్తిశ్చింత్యార్థా చింత్యాఽచింత్యస్వరూపిణీ

|| 55 ||

జగన్మయీ జగన్మాతా జగత్సారా జగద్భవా |

ఆప్యాయినీ పరానందా కూటస్థాఽఽవాసరూపిణీ ||

56 ||

జ్ఞానగంయా జ్ఞానమూర్తిః జ్ఞాపినీ జ్ఞానరూపిణీ |

ఖేచరీ ఖేచరీముద్రా ఖేచరీయోగరూపిణీ || 57 ||

అనాథనాథా నిర్మాథా ఘోరాఽఘోరస్వరూపిణీ |

సుధాప్రదా సుధాధారా సుధారూపా సుధామయీ

|| 58 ||

దహరా దహరాకాశా దహరాకాశమధ్యగా |

మాంగళ్యా మంగళకరీ మహామాంగళ్యదేవతా || 59

||

మాంగళ్యదాయినీ మాన్యా సర్వమంగళదాయినీ |

స్వప్రకాశా మహాభూషా భామినీ భవరూపిణీ || 60

||

కాత్యాయినీ కళావాసా పూర్ణా కామా యశస్వినీ |

అర్థాఽవసాననిలయా నారాయణమనోహరా || 61

||

మోక్షమార్గవిధానజ్ఞా విరించోత్పత్తిభూమికా |

అనుత్తరా మహారాధ్యా దుష్ప్రాపా దురతిక్రమా ||

62 ||

శుద్ధిదా కామదా సౌంద్యా జ్ఞానదా మానదాయినీ |

స్వధా స్వాహా సుధా మేధా మధురా మధుమందిరా

|| 63 ||

నిర్వాణదాయినీ శ్రేష్ఠా శర్మిష్ఠా శారదార్చితా |

సువర్చలా సురారాధ్యా శుద్ధసత్త్వా సురార్చితా ||

64 ||

స్తుతిః స్తుతిమయీ స్తుత్యా స్తుతిరూపా స్తుతిప్రియా

|

కామేశ్వరీ కామవతీ కామినీ కామరూపిణీ || 65

||

ఆకాశగర్భా హ్రీంకారీ కంకాలీ కాలరూపిణీ |

విష్ణుపత్నీ విశుద్ధార్థా విశ్వరూపేశవందితా || 66

||

విశ్వవేద్యా మహావీరా విశ్వఘ్నీ విశ్వరూపిణీ |

సుశీలాధ్యా శైలవతీ శైలస్థా శైలరూపిణీ || 67 ||

రుద్రాణీ చండఖట్వాంగీ డాకినీ సాకినీ ప్రభా |

నిత్యా నిర్వేదఖట్వాంగీ జననీ జనరూపిణీ || 68 ||

తలోదరీ జగత్సూత్రీ జగతీ జ్వలినీ జ్వలీ |

సాకినీ సారసంహృద్యా సర్వోత్తీర్ణా సదాశివా || 69

||

స్ఫురంతీ స్ఫురితాకారా స్ఫూర్తిః స్ఫురణరూపిణీ |

శివదూతీ శివా శిష్టా శివజ్ఞా శివరూపిణీ || 70 ||

రాగిణీ రంజనీ రంయా రజనీ రజనీకరా |

విశ్వంభరా వినీతేష్టా విధాత్రీ విధివల్లభా || 71 ||

విద్యోతినీ విచిత్రార్థా విశ్వాద్యా వివిధాభిధా |

విశ్వాక్షరా సరసికా విశ్వస్థాఽతివిచక్షణా || 72 ||

బ్రహ్మయోనిర్మహాయోనిః కర్మయోనిస్త్రయీతనుః |

హాకినీ హారిణీ సౌంయా రోహిణీ రోగనాశనీ || 73 ||

శ్రీప్రదా శ్రీర్మీధరా చ శ్రీకరా శ్రీమతిః శ్రీయా |

శ్రీమాతా శ్రీకరీ శ్రేయః శ్రేయసీ చ సురేశ్వరీ || 74 ||

కామేశ్వరీ కామవతీ కామగిర్యాలయస్థితా |

రుద్రాత్మికా రుద్రమాతా రుద్రగంయా రజస్వలా ||

75 ||

అకారషోడశాంతస్తా బైరవాఽఽప్లదినీ పరా |

కృపాదేహోఽరుణా నాథా సుధాబిందుసమాశ్రితా ||

76 ||

కాళీ కామకళా కన్యా పార్వతీ పరరూపిణీ |

మాయావతీ ఘోరముఖీ వాదినీ దీపినీ శివా || 77

||

మకారా మాతృచక్రేశీ మహాసేనా విమోహినీ |

ఉత్సుకాఽనుత్సుకా హృష్టా హ్రీంకారీ చక్రనాయికా

|| 78 ||

రుద్రా భవానీ చాముండి హ్రీంకారీ సౌఖ్యదాయినీ |

గరుడా గారుడీ జ్యేష్ఠా సకలా బ్రహ్మచారిణీ || 79 ||

కృష్ణాంగా వాహినీ కృష్ణా ఖేచరీ కమలాప్రియా |

భద్రిణీ రుద్రచాముండా హ్రీంకారీ సౌభగా ధ్రువా ||

80 ||

గరుడీ గారుడీ జ్యేష్ఠా స్వర్గదా బ్రహ్మవాదినీ |

పానానురక్తా పానస్థా భీమరూపా భయాపహా || 81

||

రక్తా చండా సురానందా త్రికోణా పానదర్శితా |

మహోత్సుకా క్రతుప్రీతా కంకాళీ కాలదర్పితా || 82

||

సర్వవర్ణా సువర్ణాభా పరామృతమహోర్ణవా |

యోగ్యార్ణవా నాగబుద్ధిర్వీరపానా నవాత్మికా || 83

||

ద్వాదశాంతసరోజస్థా నిర్వాణసుఖదాయినీ |

ఆదిసత్త్వా ధ్యానసత్త్వా శ్రీకంఠస్వాంతమోహినీ ||

84 ||

పరా ఘోరా కరాళాక్షీ స్వమూర్తిర్మేరునాయికా |

ఆకాశలింగసంభూతా పరామృతరసాత్మికా || 85

||

శాంకరీ శాశ్వతీ రుద్రా కపాలా కులదీపికా |

విద్యాతనుర్మంత్రతనుశ్చండా ముండా సుదర్పితా

|| 86 ||

వాగీశ్వరీ యోగముద్రా త్రిఖండా సిద్ధమండితా |

శృంగారపీఠనిలయా కాళీ మాతంగకన్యకా || 87 ||

సంవర్తమండలాంతస్థా భువనోద్యానవాసినీ |

పాదుకాక్రమసంతృప్తా భైరవస్థాఽపరాజితా || 88

||

నిర్వాణా సౌరభా దుర్గా మహిషాసురమర్దినీ |

భ్రమరాంబా శిఖరికా బ్రహ్మవిష్ణ్వేశతర్పితా || 89 ||

ఉన్మత్తహేలా రసికా యోగినీ యోగదర్పితా |

సంతానానందినీ బీజచక్రా పరమకారుణీ || 90 ||

ఖేచరీ నాయికా యోగ్యా పరివృత్తాఽతిమోహినీ |

శాకంభరీ సంభవిత్రీ స్కందాఽఽనందీ మదార్పితా

|| 91 ||

క్షేమంకరీ సుమా శ్వాసా స్వర్గదా బిందుకారిణీ |

చర్చితా చర్చితపదా చారుఖట్వాంగధారిణీ || 92

||

అఘోరా మంత్రితపదా భామినీ భవరూపిణీ |

ఉషా సంకర్షిణీ ధాత్రీ చోమా కాత్యాయినీ శివా || 93

||

సులభా దుర్లభా శాస్త్రీ మహాశాస్త్రీ శిఖండినీ |

యోగలక్ష్మీర్భోగలక్ష్మీః రాజ్యలక్ష్మీః కపాలినీ || 94

||

దేవయోనిర్భగవతీ ధన్వినీ నాదినీశ్వరీ |

క్షేత్రాత్మికా మహాధాత్రీ బలినీ కేతుమాలినీ || 95 ||

సదానందా సదాభద్రా ఫల్గునీ రక్తవర్షిణీ |

మందారమందిరా తీవ్రా గ్రాహిణీ సర్వభక్షిణీ || 96

||

అగ్నిజిహ్వో మహాజిహ్వో శూలినీ శుద్ధిదా పరా |

సువర్ణికా కాలదూతీ దేవీ కాలస్వరూపిణీ || 97 ||

కుంభినీ శయనీ గుర్వీ వారాహీ హుంఘడాత్మికా |

ఉగ్రాత్మికా పద్మవతీ ధూర్జటీ చక్రధారిణీ || 98 ||

దేవీ తత్పురుషా శిక్షా మాధ్వీ స్త్రీరూపధారిణీ |

దక్షా దాక్షాయణీ దీక్షా మదనా మదనాతురా || 99

||

ధిష్ణ్యా హిరణ్యా సరణిః ధరిత్రీ ధరరూపిణీ |

వసుధా వసుధాఛాయా వసుధామా సుధామయీ

|| 100 ||

శృంగిణీ భీషణా సాంద్రీ ప్రేతస్థానా మతంగినీ |

ఖండినీ యోగినీ తుష్టిః నాదినీ భేదినీ నటీ || 101

||

ఖట్వాంగినీ కాళరాత్రిః మేఘమాలా ధరాత్మికా |

భాపీరస్థా భవద్రూపా మహాశ్రీర్ధూంరలోచనా || 102

||

సుఖదా గంధినీ బంధుర్బంధినీ బంధమోచినీ |

సావిత్రీ సత్కృతిః కర్తీ క్షమా మాయా మహోదయా

|| 103 ||

గణేశ్వరీ గణాకారా సద్గుణా గణపూజితా |

నిర్మలా గిరిజా శబ్దా శర్వాణీ శర్మదాయినీ || 104

||

ఏకాకినీ సింధుకన్యా కావ్యసూత్రస్వరూపిణీ |

అవ్యక్తరూపిణీ వ్యక్తా యోగినీ పీఠరూపిణీ || 105

||

నిర్మదా ధామదా౨౨దిత్యా నిత్యా

సేవ్యా౨క్షరాత్మికా |

తపినీ తాపినీ దీక్షా శోధినీ శివదాయినీ || 106 ||

స్వస్తి స్వస్తిమతీ బాలా కపిలా విస్ఫులింగినీ |

అర్చిష్మతీ ద్యుతిమతీ కౌళినీ కవ్యవాహినీ || 107

||

జనాశ్రితా విష్ణువిద్యా మానసీ వింధ్యవాసినీ |

విద్యాధరీ లోకధాత్రీ సర్వా సారస్వరూపిణీ || 108

||

పాపఘ్నీ సర్వతోభద్రా త్రిస్తా శక్తిత్రయాత్మికా |

త్రికోణనిలయా త్రిస్తా త్రయీమాతా త్రయీతనుః ||

109 ||

త్రయీవిద్యా త్రయీసారా త్రయీరూపా త్రిపుష్కరా |

త్రివర్ణా త్రిపురా త్రిశ్రీః త్రిమూర్తిస్త్రీదశేశ్వరీ || 110 ||

త్రికోణసంస్థా త్రివిధా త్రిస్వరా త్రిపురాంబికా |

త్రిదివా త్రిదివేశానీ త్రిస్తా త్రిపురదాహినీ || 111 ||

జంఘినీ స్ఫోటినీ స్ఫూర్తిః స్తంభినీ శోషిణీ ప్లుతా |

ఐంకారాఖ్యా వామదేవీ ఖండినీ చండదండినీ ||

112 ||

క్లీంకారీ వత్సలా హృష్టా సౌకారీ మదహంసికా |

వజ్రిణీ ద్రావిణీ జైత్రీ శ్రీమతీ గోమతీ ధ్రువా || 113

||

పరతేజోమయీ సంవిత్సార్ణపీఠనివాసినీ |

త్రిధాత్మా త్రిదశా త్త్యక్షా త్రిష్ణీ త్రిపురమాలినీ ||

114 ||

త్రిపురాశ్రీస్త్రిజననీ త్రిభూస్త్రిలోక్యసుందరీ |

కుమారీ కుండలీ ధాత్రీ బాలా భక్తేష్టదాయినీ || 115

||

కలావతీ భగవతీ భక్తిదా భవనాశినీ |

సౌగంధినీ సరిద్వేణీ పద్మరాగకిరీటినీ || 116 ||

తత్త్వత్రయీ తత్త్వమయీ మంత్రిణీ మంత్రరూపిణీ |

సిద్ధా శ్రీత్రిపురావాసా బాలాత్రిపురసుందరీ || 117

||

బాలాత్రిపురసుందర్యా మంత్రనామసహస్రకం |

కథితం దేవదేవేశి సర్వమంగళదాయకం || 118 ||

సర్వరక్షాకరం దేవి సర్వసౌభాగ్యదాయకం |

సర్వాశ్రయకరం దేవి సర్వానందకరం వరం || 119

||

సర్వపాపక్షయకరం సదా విజయవర్ధనం |

సర్వదా శ్రీకరం దేవి సర్వయోగీశ్వరీమయం || 120

||

సర్వపీఠమయం దేవి సర్వానందకరం పరం |

సర్వదౌర్భాగ్యశమనం సర్వదుఃఖనివారణం || 121

||

సర్వాభిచారదోషఘ్నం పరమంత్రవినాశనం |

పరసైన్యస్తంభకరం శత్రుస్తంభనకారణం || 122 ||

మహాచమత్కారకరం మహాబుద్ధిప్రవర్ధనం |

మహోత్పాతప్రశమనం మహాజ్వరనివారణం || 123

||

మహావశ్యకరం దేవి మహాసుఖఫలప్రదం |

ఏవమేతస్య మంత్రస్య ప్రభావో వర్ణితం మయా ||

124 ||

న శక్యతే వరారోహే కల్పకోటి శతైరపి |

యః పఠేత్సంగమే నిత్యం సర్వదా మంత్రసిద్ధిదం ||

125 ||

ఇతి శ్రీవిష్ణుయామలే శ్రీ బాలాత్రిపురసుందరీ

సహస్రనామ స్తోత్రం |

